

Hset Tit

Phaulô achìh ka Tit

1

Bàu bòch hmàih

¹ Au kô Phaulô , hapõng da Boc Plinh , broq mangai Tiaq cla da Chuaq Jesus Christ , hu qnung bài mangai Boc Plinh ma khoe ràih , òeq wì haq i manoh lùì rai loq bàu joq qnàng, aih trong ajèn wì trùh ta kan loq iu yùq , ² hu tangèh gòm kan rih halinh , - aih kan rih da Boc Plinh Mangai ma ùh jò leq capoch qnùt , khoe têu am enh qnhòng calah baxèm. ³ Trùh jò ma khoe pajaq , Boc Plinh qnoh dèh bàu loh ta qngah ajang bàu hnài aih la biac ma khoe jao am ka au tiaq bàu thê da Boc Plinh aih Chuaq dèch bèn .⁴ Au achìh jàiq kô ka Tit , aih joq kon da au oe ta manoh lùì pajùm : waiq kan tabàih xam kan catèm trùh enh Boc Plinh , aih Baq , xam enh Jesus Christ , aih Chuaq dèch bèn .,

Bài gucraq tanòe Tagop Hadròeh

⁵ Au òeq kon oe ta Coret , òeq hu palauq hlài bài yiniq ma qnhòq jah taqmroq , tiaq bài bàu au khoe hnài kon òeq dèch paqnàng bài gucraq ta rìm phòq . ⁶ Rìm ngai gucraq ep geo ùh i qmòe ajang leq hu cwò , aih õng da mòeq ngai mai raq , wì kon haq ep lùì Chuaq , ùh i cabô trùh doe wì haq rih ùh lem , ùh iu . ⁷ Majah qmang aih , mangai wèq oh daq aih mangai wèq ta hnim Boc Plinh haq ep ùh i qmòe ajang leq hu cwò . ùh khòh catèh , nòeh , bù bia , ngang dù , ònh ka bac jènh , ⁸ mahaq ep panim ka ãih tamoe , broq bua ti mangai khun khuauq , rabiaq , taq atoq , hadròeh , i kan bu palap , ⁹ Haq wèq cajap yôt trong joq qnàng qmang ka haq khoe jah tamàng , òeq haq jah boe tiaq trong lem òeq hu pariaq alòng mangai qnoeq rai loq hatèu hlài bài mangai ma enh tablêq .

Kan ùh wìa da mangai Coret

¹⁰ Majah qmang aih i bàc ngai , ta aih ma yi hlòm aih bài mangai ma tiaq ranenh kat akia , wì haq ùh waq iu , ja capoch liq làn rai toq ti padô qnùt , troq ka ep bàng ãac hacùng wì haq aih . ¹¹ Pàng wì haq ãaiq toq ka trong bac jènh ãai majah hnài trong ùh khòh hnài , ti raliang ãac hnim mangai qnoeq . ¹² Taqne wì aih i mòeq ngai , haq aih mangai pajàu da wì aih , doe rameh : Mangai Coret loq amòng , aih bài tiaq ka ngè plai toq ka acaq mahaq aroh . ¹³ Bàu anoe aih troq . Qmang aih ep lech ka wì haq ja cajoq , òq wì haq jah i manoh lùì ma joq qnàng . ¹⁴ apaq tamàng dèh bàu ùh i xèm goe da mangai Jũa , xam ranenh da bài mangai ma ùh waq tiaq bàu joq qnàng . ¹⁵ Rìm yiniq ãiq lem hreo ka mangai lem hreo , mahaq ka bài mangai ma amũa ma ùh lùì , aih ùh i cleq ma hadròeh , majah qmang aih gàu ngoc xam manoh cliac wì haq khoe amũa . ¹⁶ Wì doe ãeh loq ka Boc Plinh , mahaq tiaq biac broq aih ãiq chàih caãac haq , joq jiang toq ka git , ùh qnì iu , pi jah broq qmòe yiniq cleq ma lem .

2.....

Rih ti mangai craq , ti guqyoh xam mangai broq hapõng

¹ Mahaq kon ep hnài trong ma hatroq tiaq trong lem .² pariaq mangai craq loq bu palap , rih laq alàng , rabiaq , i manoh lùì , i manoh loq waq , loq kềm rìm trong .³ Bài craq cadrì hanoh qmang aih , ep rih ma hatroq tiaq kan hadròeh , apaq capoch qmèq , apaq ôq hrìn alac , ep yôc kan rabiaq ðòeq hu ti hnài trong leq ma lem ,⁴ aih èh wì haq jah pariaq bài //////////////////////////////////gucadrì oe raq qyoh hanam loq waq dèh ka òng ka kon ,⁵ loq wèq raðeh , i manoh hliang lem , loq wèq ngan bài yiniq ta hnìm , acaq oe khun khuq , loq iu dèh òng , ðòeq trong da Boc Plinh ùh hìaq i mòeq nà bàu capoch qmèq .

⁶ Hadai ep pariaq hnài mangai radam acaq oe i kan palap .⁷ Yôc qmòe cla kon xam manoh hnhoh jang , laq alàng ðòeq broq dua lem ka wì .⁸ capoch bàu loq hèm , ðôq ùh hìaq i ajang leq hu cwò , ðòeq mangai ma tagit ka bèn loh ka xep , ðôq wì ùh jah capoch qmèq qmòe ka bèn yac ka trong leq

⁹ Hnài bài mangai broq hapõng ep iu dèh cla craq , rìm yiniq ep broq lem manoh wì craq , apaq rahen ,¹⁰ apaq atùng da wì cleq , mahaq ep paqnoh yôt ðeh kô ðiq ka manoh jang lem , ðòeq broq ka qngah trong da Boc Plinh , aih dèch Chuaq da bèn , oe ta rìm trong .

¹¹ Majah qmang aih , kan tabàih da Boc Plinh ðòeq dèch rìm ngai khoe jah trùh .¹² Kan tabàih aih hnài bèn ep loq caðac trong ùh iu yùq ka Boc Plinh xam trong crõng taneh kô ma ònh , rih taqnòng kô ep loq wèq raðeh , taq atoq , loq hanò ¹³ jò qnang tangèh gòm xôq ramot da bèn xam kan ranhòm da Boc Plinh haqhèq xam Dèch Chuaq da bèn aih Chuaq Jesus Chirst trùh ¹⁴ Haq aih Mangai khoe caðac raðeh ðòeq baxon ahlài bèn claih enh yiniq lui rai broq ka bèn jah hreo , yôc bèn hu broq moeq nang noe crài da haq , aih nang noe i manoh nhèt ka broq trong lem .

¹⁵ Drah hnài bài yiniq aih , yôc ðiq dèh ka cwìang ðòeq pariaq , tagàih . Apaq caðac cabô jù halê kon .

3.....

Ep rih qmang leq

¹ Ep ba hnàng ka bài oh daq ep iu bài mangai i cwìang , mangai broq gàu , ep tamàng bàu wì aih , yac ka jò leq dua padon raðeh ðòeq hu broq trong lem ,² apaq capoch qmèq ka cabô , apaq tajênh , ùh taqmrua , ep i manoh laq alàng ka rìm ngai ,³ Majah qmang aih , enh nèh bèn hadai blùng , ùh qnì iu , caðac wì qnùt ðac raðeh , broq ðic ka bàc trong ðeh ma enh , rih tiaq kan dù , tajì ka wì ma git , yac ka cla bèn hanoh tagit ka dabau .⁴ Mahaq pang jò kan laq alàng da Boc Plinh , aih dèch Chuaq bèn xam kan loq ha-och da haq , khoe jah paqnoh am ka bèn , aih haq hi dèch bèn .⁵ ùh xài tiaq kan taq atoq cla bèn khoe broq , mahaq tiaq ðeh kan loq waq da haq . Haq dèch bèn ajang kan qnheo hreo rai ha-uang hlài bèn , paneo hlài bèn xi Yiang Hadròeh ,⁶ Haq ma khoe ùc qnoh ka bèn ùh ðiq ùh dài , xam Jesus Christ , aih Dèch Chuaq da bèn ,⁷ ðòeq bèn canòm kan tabàih haq ðòeq hujah broq mangai taq atoq , wìa kon hatia hu wiang jah tangèh kan rih halinh mòeq ðòe .⁸ Bàu kô joq qnàng , au enh kon anoe parit yiniq kô , ðòeq bài mangai ma khoe lùì Boc Plinh panim ka broq lem . Bài yiniq kô ðiq lem rai jah lòeq ka rìm ngai .⁹ Mahaq ep wìa ka hangai kan tarahen blùng ratùt , kan taboe nang noe , tarahen trong ranenh , majah qmang aih bài yiniq aih ðiq lùch lùah ùh i jah cleq .¹⁰ Jò bèn khoe cwò ka mangai ma broq kan

talai jah mòeq yàng baiq yàng , khoe ka aih chaq wia ka hangai , ¹¹ bèn loq bài mangai qmang aih khoe pi hnhoh jang , broq toq yiniq lui , cla taqmòq ka rađeh kan hadrah.

Bàu tanap ma qnoeq

¹² Trùh jò au thê Atêma tàng ùh meh Tichicô lam ta kon , kon haqnai ka tởc tagùng Nicôbôli ti au , majah qmang aih au khoe ùac ka oe ta aih clech ka ralim . ¹³ Drah ti àu padon palauq ka Xêma aih mangai hnài ranenh xam Abôlô , apaq ðòeq wa aih nan ka dahwèq cleq jò wa aih loh lam . ¹⁴ Mangai tiaq trong da bèn ep diq ka manoh hỏc broq trong lem, ðòeq wiang tabàih am ka mangai qnoeq jò wì nan đeh , ðòeq wì ùh hìaq rìh mahaq ùh loh plì . ¹⁵ Dìq đống wì ma oe ti au tanap bàu hmàih trùh kon . Bỏch hmàih bài mangai ma loq waq ka bèn ta manoh lủi .

Waiq kan tabàih oe ti oh daq !